

## اشارات

# ۱۲ اگست: یومِ تشكیر، یومِ احتساب بھی

پروفیسر خورشید احمد

۱۲ اگست ۱۹۷۸ء بر عظیم پاک و ہند کے مسلمانوں کی زندگی میں ایک تاریخی لمحے کی حیثیت رکھتا ہے۔ بر عظیم پر ہزار سال حکومت کرنے کے بعد برطانیہ کی ۲۰۰ غلامی کے طوق سے نجات کی جدوجہد نے، ۲۰ ویں صدی کے دوسرے رباعے میں ایک غیر معمولی صورت اختیار کر لی تھی۔ آزادی کی تحریک، جس کی قیادت تحریکِ خلافت کے نتیجے میں مسلمانوں کے ہاتھ میں تھی، سقوطِ خلافت کے بعد ایک نئی دلدل میں پھنسنے نظر آ رہی تھی۔ برطانوی حکومت اور انڈین یونیشنل کانگریس دوںوں نے متحده قویت کا جال کچھ اس طرح بناتا تھا کہ دام ہم رنگ زمین، کچھ اس طرح بچھایا تھا کہ اگر مسلمان اس جال میں پھنس جاتے تو مسلمان، بر عظیم کی آبادی کا ایک چوتھائی ہونے کے باوجود آزادی سے محروم ہی رہتے اور خطرہ تھا کہ انگریز کی غلامی سے نکل کر ہندو کی غلامی میں چلے جاتے۔ ان حالات میں مسلمانوں کی قیادت نے اپنے دینی، سیاسی اور تہذیبی شخص کی حفاظت کی خاطر قسم ملک کا راستہ اختیار کیا اور بالآخر قائد اعظم کی قیادت میں ایک تاریخی جدوجہد کے نتیجے میں ۲۳ مارچ ۱۹۴۷ء اور اپریل ۱۹۴۸ء کے مسلم لیگ کونشن کی قراردادوں کی روشنی میں ۱۲ اگست ۱۹۷۸ء کو جو ۲۷ رمضان المبارک کا مبارک دن بھی تھا، ایک آزاد اسلامی ملک کے قیام کی شکل میں صبح نو کا دیدار کیا۔

اس جدوجہد میں مسلمانوں نے کتنی بڑی قربانیاں پیش کیں؟ ان کا اندازہ اس امر سے کیا جاسکتا ہے کہ بھارت میں رہ جانے والے مسلمانوں نے ایک آزاد اسلامی ریاست کے قیام کی خاطر اپنے لیے ہندوؤں کی عددی بالادتی میں شم آزادی کی زندگی گزارنے پر بہ رضا و رغبت آمادگی کا اظہار کیا، اور عظیم کے مسلم کش فسادات میں لاکھوں انسانوں کی جانوں اور ہزاروں عصمت مآب خواتین کی عزتوں کی قربانی پیش کی۔ ایک کروڑ سے زیادہ افراد نقل مکانی پر مجبور ہوئے اور نہایت بے سر و سامنی کے حالات میں اس اطمینان کے ساتھ پاکستان نے اپنی زندگی کے سفر کا آغاز کیا کہ یہ سب قربانی ایک اعلیٰ مقصد کے حصول کے لیے دی گئی ہے، یعنی آزادی اور اسلام کے اصولوں کی روشنی میں ایک منی برحق و انصاف اجتماعی نظام کا قیام۔ جن آنکھوں نے خون میں لٹ پت اور لٹے پئے قافلوں کو پاکستان کی سر زمین میں داخل ہوتے ہی سجدہ ریز ہوتے دیکھا ہے، وہ ان ساری ہی مصیبتوں اور صعوبتوں کی آغوش میں حاصل ہونے والی اس عظیم کامیابی اور الہی انعام کے لذت آشنا ہیں۔

### آزادی کرنے بعد

۱۳ اگست ۱۹۴۷ء ایک دور کے اختتام اور ایک نئے دور کے آغاز کا تاریخی لمحہ ہے۔ آج ۲۲ سال گزرنے کے بعد بھی اس لمحے کی یاد ہوا کے ایک معطر جھونکے کی مانند ہے۔ اللہ کے اس انعام اور عظیم کے مسلمانوں کی اس کامیاب جدوجہد پر جتنا بھی رب غفور و رحیم کا شکر ادا کیا جائے، کم ہے۔ لیکن تکدر کے یہ جذبات اپنی آغوش میں ایک بڑی دکھ بھری داستان لیے ہوئے ہیں اور یہ داستان ملک کی مختلف قیادتوں کی بے وقاری، تاہلی اور خودسری کے ان احوال سے عبارت ہے، جن کے نتیجے میں ۱۴ اگست ۱۹۴۷ء کو قائم ہونے والا پاکستان آج تک ان مقاصد کا گھوارا اور ان تمناؤں اور عزم اُم کی زندہ مثال نہ بن سکا، جن کی خاطر یہ ملک قائم ہوا تھا اور ملت اسلامیہ پاک و ہند نے بیش بہا قربانیاں دی تھیں۔

۱۴ مارچ ۱۹۴۹ء کو، قرارداد مقاصد کی شکل میں اپنی قومی منزل کا تعلق اور اعلان کرنے کے باوجودہ، ملک کی سیاسی اور عسکری قیادت نے اصل منزل کی طرف پیش قدی کے بجائے مقادفات کی سیاست اور ذاتی اور گروہی اہداف کے حصول کی جنگ میں ملک و قوم کو جبوٹ دیا۔ ۱۹۵۳ء میں

لاہور میں مختصرمدت کے لیے نافذ کردہ مارشل لاکے تحریبے کے بعد، فوجی قیادت نے ۱۹۵۸ء میں پورے پاکستان پر مارشل لاکی شکل میں شب خون مارا۔ گاڑی پھٹی سے اُتر گئی، وہ دن اور آج کا دن کہ قوم کی یہ گاڑی پھٹی پر رواں دواں نہ ہو گئی۔

۱۹۷۳ء کا سانحہ رونما ہوا، جس نے ملک کو دوخت کر دیا۔ ۱۹۷۴ء کے متفق علیہ دستور کی شکل میں امید کی نئی کرن رونما ہوئی لیکن اس وقت کی سیاسی قیادت نے اس دستور کے مطابق نظام زندگی کو چلانے کا راستہ اختیار کرنے کے بجائے پہلے ہی دن سے اس سے انحراف کی راہ اختیار کی۔ جس دن دستور نافذ ہوا، اسی دن بنیادی حقوق کو معطل کر کے ملک کو ایرجنسی کی گرفت میں دے دیا گیا۔ پھر ۱۹۷۷ء میں ایک بڑی عوای تحریک پاکستان قوی اتحاد کی شکل میں ابھری گکروہ بھی کامیابی کے دہانے تک پہنچنے کے بعد غیر موثر ہو گئی کہ اس تحریک کی منزل کو مارشل لا نے کھوٹا کر دیا۔ گویا کہ متفقہ دستور، سیاست دانوں اور جووں کی خواہشوں اور فیصلوں کا تختہ مشق بن گیا۔ بالآخر ایک اور طالع آزمائے نے ۱۹۹۹ء کو دستور کو معطل کر کے ملک و قوم پر نہ صرف شخصی آمریت کی طویل رات مسلط کر دی، بلکہ نائن الیون کے بعد ملک کی آزادی اور حاکیت تک کو داؤ پر لگا دیا جس کے نتیجے میں قوی زندگی میں امریکی عمل و خل اتنا بڑھ گیا کہ اب پاکستان ایک امریکی کالونی کا منظر پیش کرتا ہے۔ اس امریکی ایجنسی کے مطابق حکمران سارے اختیارات بھی اپنے ہاتھوں میں مرکز کر رہے ہیں اور قیادت کی تبدیلیاں بھی باہر والوں کے اشارہ ابرو پر ہو رہی ہیں، لیکن اللہ کا قانون اور مشیت اپنی جگہ ہے، جس کا ایک نظارہ ہم نے ۲۰۰۶ء میں دیکھا۔

۹ مارچ ۲۰۰۶ء کو مطلق العنان فوجی آمر نے عدالت عظمی کو اپنی گرفت میں لانے کے لیے ایک بھرپور اکیا، مگر یہی وار حالات کو بدلنے کا ذریعہ بن گیا۔ دکلی کی قیادت میں قوم نے آمریت کے خلاف ایک نئی جدوجہد کا آغاز کیا۔ جس کے نتیجے میں فروری ۲۰۰۸ء کے انتخابات کا انعقاد ہوا اور ۱۶ مارچ ۲۰۰۹ء کو عدالیہ کی بھائی کا ایک مرحلہ کمل ہوا۔

۱۰ اگست ۲۰۰۹ء ایسے حالات میں آ رہا ہے جب ایک طرف امریکا وطن عزیز اور اس پورے علاقے کے لیے نئے جاں بن رہا ہے اور ملک کی موجودہ قیادت خصوصیت سے صدر آصف

علی زرداری عملًا اس کے آئے کار بن کر اپنی ہی قوم، اس کے عزائم اور احساسات کے خلاف برسر جنگ ہیں۔ مزید یہ کہ وہ فوج اور قوم کو لڑانے کے سامراجی کھیل میں شریک ہیں۔ دوسرا طرف قوم کا حatas طبقہ امریکی غلامی کی اس بلا کا مقابلہ کرنے کے لیے بیدار ہو رہا ہے۔ ملک میں حقیقی جمہوریت کی بحالی کے لیے تحریک کا آغاز ہو چکا ہے۔ ”امریکا گاؤ اور امریکی غلامی“ نامنظور کے نعروں سے ملک کے دروازام گونجنے لگے ہیں۔ اعلیٰ عدالیہ دستور کی بالادستی کے قیام کے لیے ایک روشن کردار ادا کرنے کی کوشش کر رہی ہے۔ اس پس منظر میں ۱۳ اگست جہاں ایک یوم نکر ہے، وہیں ایک یومِ احتساب بھی ہے، تاکہ پوری دیانت اور حقیقت پندی کے ساتھ یہ تعین کیا جاسکے کہ خرابی کی اصل وجہ کیا ہیں، اور اصلاح کی جدوجہد کا حقیقی ایجمنڈ اکیا ہوتا چاہیے۔ ہم اس موقع پر قوم اور اس کی سیاسی، دینی اور عسکری قیادت کو انہی امور پر غور و فکر کی دعوت دے رہے ہیں۔

### پاکستان کے وجود کے لیے خطرات

ملک و قوم کو درپیش اصل مسائل اور چیزوں پر گفتگو کرنے سے پہلے ہم ضروری سمجھتے ہیں کہ ان تین اہم اور خطرناک مغالطوں کا پردہ چاک کریں جو دراصل اہم نظریاتی، سیاسی اور نفیضیاتی حملے ہیں، اور جن کا تانا بانا بڑی عیاری اور چاک دستی سے عالمی سطح پر پاکستان و مدن توں اور بُتمتی سے خود ملک میں کارفرما کچھ عناصر کی ملی بھگت سے بُنا جا رہا ہے۔ ان میں سے ایک کا تعلق پاکستان کی شناخت اور اس کے مستقبل سے بڑا گہرا ہے۔ پاکستان کے وجود کے لیے اصل خطرہ اگر کوئی ہے تو وہ ان ہی سوچے سمجھے مغالطوں سے ہے۔

ہم آغاز ہی میں یہ بات واضح کر دینا چاہتے ہیں کہ ان حقیقی خطرات کو جو افراد محض ”سازشی نظریہ“ کہہ کر نظر انداز کرنا چاہتے ہیں، وہ عالمی سیاست کے زمینی حقوق سے صرف نظر کر رہے ہیں۔ وہ اس سنجیدہ مسئلے کو محض ایک ”ذہنی خوف“ کہہ کر تاریخ کی کھلی کھلی تنبیہات سے آنکھیں بند کر رہے ہیں اور قوم کو دھوکا دینے کی نہ مومن کوششوں کا شکار ہو رہے ہیں۔ اس لیے ضرورت اس امر کی ہے کہ ان خطرات کا آنکھوں میں آنکھیں ڈال کر مقابلہ کیا جائے۔

• نظریاتی اساس پر حملہ: پہلا حملہ پاکستان کے مقصد، وجود اور اس کے وجود پر کیا جا رہا ہے کہ: ”اس کا قیام ایک تاریخی غلطی تھی اور اس کے نتیجے میں برلنیم کے مسلمانوں کو

نا قابلی تلافی نقصان ہوا ہے۔ یہ بھارت کے متعصب ہندو دانش ورروں اور سیاست دانوں کا وہی موقف ہے جو وہ تحریک پاکستان کے خلاف استعمال کرتے تھے، اور پھر قیامِ پاکستان کے باوجود اپنے موقف پر قائم رہے اور پاکستان کی نظریاتی، سیاسی اور تاریخی بنیادوں کو مسماਰ کرنے میں برابر مشغول رہے۔ ہندو کانگریس کی قیادت نے پاکستان کے قیام کو ایک وقتی مجبوری، قرار دے کر تسلیم کیا تھا، اور پہلے دن سے اسے غیر ملکی حکم کرنے اور اس کے وجود کو تھہ و بالا کرنے میں مشغول رہے ہیں، اور یہ عمل اب تک جاری ہے۔ اس سلسلے میں ایک طرف بھارت کے دانش ور بر ابر اس مذموم مہم کو تیز تر کرنے میں مصروف ہیں تو دوسری طرف ایک کیوں ایک لیڈر بھارت کی سر زمین پر یہ شرمناک اعلان کرچکے ہیں کہ: ”پاکستان کا قیام ایک غلطی تھا“، اور گذشتہ ماہ ایک بار پھر لندن سے اپنے ایک ٹیلی ویژن پروگرام میں اس ہرزہ سرائی کا اعادہ کرتے نظر آ رہے ہیں کہ: ”پاکستان کا قیام غلط تھا اور عظیم کے مسلمانوں کو اس سے نقصان پہنچا ہے۔“ یوں ایک بار پھر بھارت اور پاکستان کی سیکولر اور باعیں بازو کے دانش ور، قلم کار اور ارباب سیاست دو قومی نظریے کو نشانہ بنائے ہوئے ہیں۔ ان کا مقصد پاکستان کی نظریاتی بنیادوں کو مسماਰ کر کے عظیم کے سیاسی، نظریاتی اور جغرافیائی نقشے کو تبدیل کرنا ہے۔

پاکستان کا قیام اللہ تعالیٰ کی کتنی بڑی نعمت ہے، اس کا اندازہ اسی وقت کیا جاسکتا ہے جب تقسیم سے قبل کے ان حالات پر نگاہ ڈالی جائے جن سے مسلمان اس وقت دو چار تھے، جو برطانوی استعمار اور ہندو اکثریت کے گھن جوڑ کے پیدا کردہ تھے۔ اقتدار سے محروم کے ۲۰۰ برسوں میں مسلمان ہر اعتبار سے پس مانگی کا شکار تھے اور زندگی کے ہر میدان میں ان کے لیے معاشی ترقی اور نظریاتی اور تہذیبی تشخص کی حفاظت اور فروع کو ناممکن بنا دیا گیا تھا۔ پاکستان کی مختلف قیادتوں کی تمام کوتا ہیوں اور ناکامیوں کے باوجود زندگی کے ہر شبے میں جو موقع اس آزاد مملکت میں مسلمانوں کو آج حاصل ہیں، ان کا مقابلہ بھارت کے ۱۵ سے ۲۰ کروڑ مسلمانوں کی زیوں حاجی سے کیا جائے تو معلوم ہوتا ہے کہ اس ملک کا قیام کتنا بڑا انعام ہے، جس کی قدر اس قوم کا ایک حصہ نہیں کر رہا۔ حال ہی میں بھارت میں پھر کمیشن کی جور پورث آئی ہے اس میں سرکاری طور پر اعتراض کیا گیا ہے کہ آبادی میں مسلمانوں کا حصہ سائز ہے بارہ سے ۲۵ فی صد ہے لیکن زندگی کے ہر شبے

میں ان کی نمائندگی مشکل سے دوازدھائی فی صد ہے۔

بلاشبہ ہماری قیادت کی روح فرسا غلطیوں اور بھارت کی جارحانہ سیاسی مداخلت اور فوج کشی کے نتیجے میں ۱۹۷۱ء میں مشرقی پاکستان، پاکستان سے جدا ہو گیا، لیکن بھارت کی تمام تر کوششوں اور ریشہ دوائیوں کے باوجودو، بگلہ دلش نے اپنا آزاد اور مسلمان شخص باقی رکھا ہے۔ بھارت اور بگلہ قوم پرستوں کی خواہش کے باوجود مشرقی اور مغربی بھگال ایک نہ ہو سکے۔ بگلہ دلش عظیم میں ایک دوسری مسلم مملکت کی حیثیت سے قائم ہے اور ترقی کر رہا ہے۔ اس طرح عظیم میں یہ دو آزاد مسلمان ملکتیں ہیں، جو بھارت کی متعصب ہندو قیادت کی آنکھوں میں کائنے کی طرح کھکھتی ہیں اور مختلف انداز میں بھارت کی سیاسی اور معاشی اور سفارتی سازشوں کا ہدف بنی ہوئی ہیں۔ بھارت کے دانش وردوں اور نام نہاد پالیسی سازوں کی آواز میں آواز ملانے میں، آج امریکا اور برطانیہ کے کئی تھنک ٹینک ایک دوسرے سے سبقت لے جانے میں مصروف ہیں اور سب کے ہاں ٹیپ کا بند ایک ہی ہے: پاکستان کا قیام ایک غلطی تھا اور پاکستان، ان کے خیال میں چند برسوں اور کچھ کی نگاہ میں تو چند مہینوں اور ہفتوں کا مہمان ہے۔

اس سلسلے میں ایک بھارتی دانش ورکپیل کو میرزا ایک زہریلا اور شر انگریز مضمون لندن کے اخبار گارڈین میں ۱۳ جون ۲۰۰۹ء کو شائع ہوا ہے: ”پاکستان کا ثوٹنا اُٹل ہے اور ۲۰ سال کے اندر پاکستان ختم ہو جائے گا“۔ موصوف نے صدر زداری کے ارشاد کو بھی اپنی تائید میں پیش کیا ہے کہ: ”اگر اس ملک میں جمہوریت ناکام ہوتی ہے، اگر دنیا جمہوریت کی مدد نہیں کرتی، پھر کچھ بھی ممکن ہے۔“

● ناکام ریاست؟: پاکستان کے نظریاتی، سیاسی اور جغرافیائی وجود پر حلقے ہی کا ایک پہلو وہ ہم ہے، جو امریکا اور برطانیہ کا میڈیا اور کچھ سیاسی شخصیات چلا رہی ہیں، اور ان کا مقصد پاکستان کو ایک ناکام ریاست قرار دینا ہے۔ اس سلسلے کی تازہ ترین کوشش مشہور امریکی رسائل فارن پالیسی کا وہ سردے ہے، جو وہ پانچ سال سے کر رہا ہے اور جس کی رو سے دنیا کی ۷۷ ناکام ریاستوں کی فہرست میں پاکستان ۱۰ ناکام ترین ریاستوں میں سے ایک ہے۔ یہ بھی ایک دلچسپ بات ہے کہ ان ریاستوں میں کہ جن میں پاکستان کے علاوہ صومالیہ، افغانستان، عراق سرفہرست ہیں، یہ سب وہی ریاستیں ہیں کہ جن پر امریکا کی ”خصوصی عنایات“ رہی ہیں اور جن میں ”قومی تغیریز“ کا

گرائقدر فریضہ امریکا بہادر برسوں سے انعام دے رہا ہے۔ گویا یعنی  
ہوئے تم دوست جس کے دشمن اس کا آسمان کیوں ہو

● طالبان انزیشن کا ہوا: اس سلسلے کا تیرام مخالفت وہ ہے، جسے پاکستان میں طالبانیت (طالبان انزیشن) کے نام پر پیش کیا جا رہا ہے۔ ہم اس بحث میں نہیں پڑنا چاہتے کہ طالبان کا سیاسی وجود کن تو توں کار میں منت ہے اور آج افغانستان میں طالبان کی حیات نوکس کی پالیسیوں کا نتیجہ ہے۔ ہم طالبان کے دو راقدار کے حسن و فتح پر بھی یہاں کوئی کلام نہیں کرنا چاہتے، کہ اس سلسلے میں ہم اپنی معروضات بارہا ان صفحات پر پیش کر چکے ہیں۔ اس وقت ہم صرف اس پہلو پر توجہ مرکوز کرانا چاہتے ہیں کہ امریکا، بھارت، ایم کیو ایم اور پالیسی سازی اور ابلاغی دنیا کے چند سیکولر عناصر وہ اہم کردار ہیں جو اس وقت پورے پاکستان پر طالبان کے قبضے کا راگ الاپ رہے ہیں۔ وہ زمینی حقوق کو یکسر نظر انداز کر کے مددی انتہا پسندی کا ہوا اور کافروں اور ان علاقوں کی عام آبادیوں کو باہم لڑانے میں مصروف ہیں۔ وہ آبادیاں جو پاکستان اور پورے علاقے بشمول افغانستان میں امریکی مداخلت اور فوج کشی کی مخالف ہیں۔ طالبان کے نام پر جو جو عناصر اس وقت مختلف علاقوں میں روہے حرکت ہیں، وہ امریکا کی مداخلت اور پاکستان کی فوج کے استعمال کے لیے وجہ جواز بنے ہوئے ہیں۔ ان میں کون محض اشتغال دلانے کے لیے آلہ کار ہے اور کون حقیقی مزاحمت کار ہے، اس کا تعین آسان نہیں رہا۔ لیکن یہ حقیقت ناقابل انکار ہے کہ طالبان ایک خاص سیاسی اور قبائلی پس منظر کی پیداوار ہیں۔ پاکستان اور خصوصیت سے اس کے ایسی انشا جات پر ان کی طرف سے قبضہ کرنے کا خوف محض ایک واہم ہے جسے امریکا ایک سیاسی ضرورت کے تحت پروپیگنڈے کے طور پر اچھاں رہا ہے۔

ہم صاف لفظوں میں اس امر کا اظہار ضروری سمجھتے ہیں کہ نہ پاکستان کا قیام کسی درجے میں بھی کوئی غلطی تھا، نہ پاکستان ایک ناکام ریاست ہے، اور نہ پاکستان کسی طالبانیت کے خطرے کی زد میں ہے۔ یہ تینوں مخالفت امریکا کی عالمی سیاست کو آگے بڑھا وادینے کے لیے بڑی چاکک وستی سے استعمال کیے جا رہے ہیں اور ان مخالفتوں کے زیر اثر جو پالیسی بھی بنے گی، وہ نہ حقیقت پر مبنی ہوگی اور نہ پاکستان کے حقیقی مفادات سے اس کا کوئی تعلق ہو سکتا ہے، بلکہ وہ پاکستان

کے مقصدِ وجود، قوم کی حقیقی امگلوں، اس کے اقتدار اعلیٰ اور مفادوں کے منافی ہو گی۔ اسی طرح یہ بھی ایک کھلی حقیقت ہے کہ پاکستان کی سیاسی اور فوجی قیادتوں نے قوم کو نرمی طرح مالیوں کیا ہے، اور وہ پاکستان کے ملیٰ جوہر کو حقیقت کا رنگ دینے میں ناکام رہی ہیں۔ لیکن مغرب کی آشیانیوں کی وجہ سے اسیکولر قیادتوں کی اس ناکامی کو پاکستان کی ناکامی اور ریاست کی ناکامی کا نام دینا اور پاکستان کے وجود کے لیے خطرے کی گھنٹی بجانا ہمالیہ سے بھی بڑی غلطی ہے۔

### قومی کامیابیاں

پاکستان اللہ کے فضل سے قائم ہوا ہے اور اس کے قیام کے لیے ملتِ اسلامیہ ہند نے بیش بہا قربانیاں دی چیز۔ مشکلات اپنی جگہ، لیکن پاکستانی قوم نے ہر مشکل کا مقابلہ اللہ پر بھروسے اور جو اس مردی سے کیا ہے۔ ان شاء اللہ آج بھی قوم اسی جذبے سے موجودہ خطرات کا مقابلہ کرے گی۔ ہم صرف تحدیث نعمت کے طور پر چند نیادی حقوق کا اعادہ ضروری سمجھتے ہیں، تاکہ قوم ایک عزم نو کے ساتھ آج کے درپیش خطرات کا مقابلہ کر سکے۔

قیامِ پاکستان کے وقت بھارت اور برطانیہ دونوں کا اندازہ بھی تھا کہ یہ ملک چند برسوں کا مہماں ہے، اور یہ بہت جلد بھارت کا حصہ بن جائے گا۔ الحمد للہ تمام تر بے سر و سامنی، مسلم کش فسادات اور بھارت کے معاشری، سیاسی اور عسکری دباؤ کے باوجود پاکستان قائم رہا۔ ۱۹۶۵ء کی جنگ میں بھارت کے جارحانہ عزم کو خاک میں ملا یا گیا اور زندگی کے مختلف میدانوں میں نمایاں کامیابیاں حاصل کی گئیں۔

قیامِ پاکستان کے وقت درپیش معاشری اور سیاسی دباؤ اور چیلنجوں کے ساتھ نظریاتی چیلنج بھی رونما ہوئے۔ پاکستان کو ایک سیکولر ریاست بنانے کی سازشیں شروع ہو گئیں، لیکن پاکستان کی پہلی دستور ساز اسمبلی نے اسلامی نظام کے لیے ایک ملک گیر تحریک کے جلو میں ’قرارداد مقاصد‘ منظور کر کے ریاست کا مقصد اور منزل واضح الفاظ میں تعین کر دیے۔ پھر تمام مکاتب فکر کے علماء نے اسلامی ریاست کے اصول متفقہ طور پر مرتب کر کے اس نظریاتی شاہراہ کو اور بھی روشن کر دیا۔ سیکولر اور بھارتی لاہیاں اپنا کام برابر کرتی رہیں، لیکن دشمن کے ہروار کا مقابلہ قوم نے پوری مستعدی

سے کیا۔ ۱۹۵۶ء کے دستور پاکستان میں ملک کے اسلامی شخص کو واضح کیا گیا۔

جزل ایوب خان نے ۱۹۶۲ء میں اپنے دیے ہوئے دستور سے قرارداد مقاصد حذف کر دی اور ملک کا نام اسلامی جمہوریہ پاکستان کی جگہ جمہوریہ پاکستان رکھا، مگر دو ہی سال کے اندر انھیں ۱۹۶۳ء میں ترمیم کے ذریعے قرارداد مقاصد کو بھی دستور کا دیباچہ بنانا پڑا، اور ملک کا نام بھی دوبارہ اسلامی جمہوریہ پاکستان رکھنا پڑا۔ حالانکہ یہ ایسی اسمبلی تھی جو براہ راست بالغ حق رائے دہی کے ذریعے وجود میں نہیں آئی تھی، بلکہ یہ اسمبلی ایوب صاحب کی بنیادی جمہوریت کا عطیہ تھی جس میں ارکان اسمبلی کو منتخب کرنے والوں کی تعداد ۸۰ ہزار تھی۔

سانحہ مشرقی پاکستان کے بعد ۱۹۷۲ء کے عبوری دستور اور نئے مسودہ دستور میں پاکستان کے نظریاتی شخص پر ایک بار پھر حملہ ہوا، اور اس مرتبہ پاکستان کو ایک سو شلسٹ اسٹیٹ قرار دینے کی کوشش ہوئی۔ لیکن ۱۹۷۳ء کے دستور میں ایک بار پھر قوم نے اپنی اصل شناخت اور اس ملک کے مقصد و وجود کا صاف الفاظ میں اظہار کیا۔ جس مسودے پر قومی اتفاقی رائے (national consensus) ہوا، اس کے عناصر اربعہ: اسلامی شناخت، پارلیمنٹی جمہوریت، فلامی معاشرہ، وفاقی کردار متعین ہوئے۔ پھرے ستمبر ۱۹۷۲ء کو اس اسمبلی نے مکمل اتفاقی رائے سے مسلمان کی تعریف بھی دستور میں شامل کی اور اس طرح ملک کے نظریاتی شخص کو ہر شے سے پاک کر کے واضح اور مسلکم کر دیا۔ ۱۹۷۳ء کا دستور اس قوم کے 'نظریاتی عہد' کا مظہر ہے۔

یہ بات درست ہے کہ اس دستور کو توڑنے اور منع کرنے کی بار بار کوششیں ہوئیں، لیکن یہ بھی ایک حقیقت ہے کہ دنیا کے بہت سے دوسرے ممالک کے مقابلے میں پاکستان میں آمریت خواہ وہ فوجی ہو یا سول عناصر کی مسلط کردہ، تادیر قائم نہیں رہ سکی اور ہر آمریت کا خاتمه عوامی جدوجہد کے نتیجے میں بالضرور ہوا۔ معاملہ مصر، لیبیا اور شام کا ہو یا افریقہ اور جنوبی امریکا کے ممالک کا۔ ان سب کے مقابلے میں پاکستانی قوم نے لمبے عرصے کے لیے فوجی حکومت اور آمرانہ نظام کو برداشت نہیں کیا۔ پاکستان تحریک جمہوریت (PDM) ہو یا متحده جمہوری مجاز (UDF)، پاکستان قومی اتحاد (PNA) ہو یا اسلامی جمہوری اتحاد (ALA)۔ عوام نے اپنی منظم جدوجہد کے ذریعے آمرانہ قوتوں کا مقابلہ کیا اور جمہوریت کی شمع کو گل نہیں ہونے دیا۔ آخر میں اہم تحریک

۲۰۰۷ء کی عدیہ کی بھالی کی تحریک تھی جس نے جزل مشرف کے دو راقدار کی چولیں ہلا دیں اور پھر موصوف کو نشانِ عبرت بنا کر رکھ دیا۔ عوام کی احیاے جمہوریت کی تحریک سیاسی اتفاق پر روشنی کی ایک کرن ہے اور ہر آمر کے لیے ایک تازیانہ۔

جس ملک میں ایسی اہم تحریکیں اٹھی ہوں اور آمریت کو ٹھنڈے پیٹوں برداشت نہ کیا گیا ہو، اسے ناکام ریاست کسی پہلو سے بھی نہیں کہا جاسکتا۔ نشیب ضرور آئے ہیں لیکن ہر نشیب کے بعد فراز بھی ایک حقیقت ہے، اور یہی وہ پہلو ہے جسے آج پھر قوم کو سامنے رکھ کر اپنے وطن کی اصلاح اور اپنی آزادی کی بازیافت کی جدوجہد کرنے کے لیے میدانِ عمل میں آنے کی ضرورت ہے۔

گویا کہ جب بھی اس قوم کو صحیح قیادت میر آئی ہے اور اسے وقت کے چیلنج کا مقابلہ کرنے کے لیے منظم و متحرک کیا گیا ہے، اس نے غیر معمولی استعداد کا مظاہرہ کیا ہے۔ قیامِ پاکستان کے وقت پرے ملک میں صرف دو کپڑے کے کارخانے تھے اور دنیا میں پٹ سن کی پیدوار کا سب سے بڑا گھوارہ ہونے کے باوجود پٹ سن کی ایک بھی مل م موجود نہ تھی، مگر دیکھتے ہی دیکھتے ۱۰ اسال میں ملک نے صنعت و حرف کے ہر میدان میں اپنا لoba متوالیا۔ اسی طرح کھیل کے میدان میں بھی پاکستان سر بلند اور کامیاب رہا۔ بھارت کے ایسی تجربے کے بعد سائنس کے میدان میں قوم کو اپنی تاریخ کے سب سے بڑے چیلنج سے سابقہ پڑا اور الحمد للہ ساری دنیا کی مخالفت اور مکمل اعلوچی کے حصول کے ہر دروازے کو بند کر دینے کے باوجود ڈاکٹر عبدالقدیر خاں اور دیگر متعدد محبت وطن سائنس و انوں اور انجینئروں کی پوری ایک نیم نے اللہ کے فضل سے اور اپنی مخلصانہ اور آن تھک کوششوں کے ذریعے سے صرف سات سال میں وہ کام کر دکھایا، جو امریکا اور دوسری مغربی اقوام نے اس سے دگنے وقت میں انجام دیا تھا اور ساری ایسی صلاحیت کے حصول پر جو مالی صرف آیا وہ الیف-۱۶ کے ایک اسکواؤرن کی قیمت سے زیادہ نہ تھا۔

بلاشبہ پاکستانی قیادت کی ناکامیوں کی داستان ہی بڑی طویل اور دل خراش ہے، لیکن اگر صحیح وہنہ ہو، قوم اور قیادت میں ہم آنکھیں ہو، صحیح قیادت میر آجائے تو اس قوم نے کم وسائل اور تمام تر مشکلات کے باوجود وہ کامیابیاں بھی حاصل کی ہیں جن پر سب کو فخر ہے۔ قوی تاریخ کے

ان شبٰت پہلوؤں اور روشن کارناموں کی موجودگی میں یہ احساس اور بھی قوی ہو جاتا ہے کہ عذر نم ہو تو یہ مٹی بڑی زرخیز ہے ساقی

### قومی تحریک کی ضرورت

دشمنوں کے نہ صورت ایجنسے اور قوم کی تاریخ کے تابناک پہلوؤں کے پس منظر میں ہم آج کے یوم آزادی کے موقع پر جہاں اللہ تعالیٰ کا شکردا اکرتے ہیں کہ اس نے اس طوفان میں ملک عزیز کو قائم و دامّ رکھا ہے، وہیں یہ بات بھی کہنا چاہئے ہیں کہ اس وقت ملک و قوم بڑے تکین خطرات سے دوچار ہے۔ ان خطرات کو سمجھنے اور ان کا مقابلہ کرنے کے لیے صحیح حکمت عملی بنانے اور اس کے حصول کے لیے قوم کو تحریک کرنا وقت کی اہم ترین ضرورت ہے۔

آج ملک کو درپیش سب سے اہم خطرہ اس کی اس آزادی کو درپیش ہے، جو بڑی بیش بہا قربانیوں کے بعد حاصل ہوئی ہے۔ اس آزادی کی مکمل بازیابی کے بغیر یہ قوم اپنے اصل مقاصد اور اہداف کی طرف پیش قدمی نہیں کر سکتی۔

سابق آمر جزل پرویز مشرف نے جو ظلم اس ملک اور قوم پر کیے ہیں، ان میں سب سے بڑا ظلم جو ایک ناقابلِ معافی جرم بھی ہے، وہ قوم کی آزادی کو امریکی بالادتی کی بھینٹ چڑھانا ہے۔ امریکا میں اکتوبر ۲۰۰۱ء کو جو افسوس ناک حادثہ ہوا، اس کے سارے حقائق ایک نہ ایک دن دنیا کے سامنے آ کر رہیں گے، اور امریکا نے ان پر جو پردے ڈال رکھے ہیں، وہ ایک دن ضرور تارتا رہوں گے لیکن جو چیز ناقابلِ تردید ہے، وہ یہ ہے کہ اس نہ صورت اتفاق کی آڑ میں امریکا نے پوری دنیا کو دہشت گردی کی گنج میں جھوک دیا ہے، افغانستان اور عراق پر فوج کشی کی ہے، اور اسلام اور پوری مسلم دنیا کو اس انداز سے نشانہ بنا�ا ہے کہ اس علاقے ہی کی نہیں پوری دنیا کی سیاست کو بدلتا رکھ دیا ہے۔

عراق پر حملے (۲۰۰۳ء) کو تو اب سب ہی ایک غلطی کہنے لگے ہیں اور خود امریکا نے بھی اپنے اخلاک کا اعلان کر دیا ہے۔ لیکن افغانستان پر امریکی اور نato افواج کی فوج کشی کو ابھی تک اگر مگر کی بھول بھیلوں میں گم کیا ہوا ہے۔ حالانکہ آخر سال کی اس بے نتیجہ جنگ میں ہزاروں انسانوں کی ہلاکت اور کھربوں ڈال کو آگ میں جھوکنے کے باوجود صاف نظر آ رہا ہے کہ جس طرح افغانستان

ماضی کی بڑی طاقتلوں کا قبرستان بنا ہے، اسی طرح امریکا کے لیے بھی یہ دوسرا دیت نام بننے کے قریب ہے۔ افغانستان میں جو تباہی واقع ہوئی ہے وہ دردناک ہے، لیکن افغانستان پر امریکی قبضے نے جو صورت حال پاکستان کی بنادی ہے اور جزل پرویز مشرف نے امریکا کی دمکتی کے تحت جس طرح اس کے سامنے پر ڈال کر پاکستان اور اس کی افواج کو جس آزمائش میں جتنا کیا ہے، اس کے ہولناک نتائج سامنے آ رہے ہیں۔ فروری ۲۰۰۸ء کے انتخابات کے بعد پاکستانی قوم کو امریکا کی اس جگہ کے چنگل سے نکلنے کی جو توقع تھی، وہ زرداری، گیلانی حکومت کے ذیزدھ سالہ دور حکومت میں مٹی میں ملتی نظر آ رہی ہے۔ اب قوم کے سامنے اس کے سوا کوئی اور چارہ کار باقی نہیں رہا ہے کہ عوامی تحریک کے ذریعے ملک کو امریکا کی گرفت سے نکالنے کے لیے فیصلہ کن جدوجہد کرے۔ جماعت اسلامی کی گوامریکا گو تحریک اس سمت میں ایک بروقت اقدام ہے۔

### امریکی مداخلت

پاکستان اور امریکا میں دوستی اور تعاون ایک نظری امر اور پاکستان اور امریکا دونوں کی ضرورت رہا ہے۔ ہم دنیا کے تمام ممالک سے دوستی کے تعلقات چاہتے ہیں اور ان کو فروغ دینے میں کوئی دیقت فروغ نہیں سمجھتے۔ لیکن یہ تعلقات معافی، سیاسی اور عسکری قوت کے فرق کے باوجود دو آزاد اور خود مختار ملکوں میں باہمی مفاد اور بھائی چارے کی بنیاد پر استوار ہونے چاہیں۔ یہ کسی ایک کی بالادستی اور دوسرے کی مجبوری اور محکومی کی بنیاد پر نہیں ہونے چاہیں۔

اس وقت پاکستانی قوم جس چیز پر مضطرب اور نکتہ چین ہے وہ پاکستان کے معاملات میں ایسی امریکی مداخلت ہے، جس کے نتیجے میں ہم اپنی آزادی اور خود مختاری سے محروم ہوتے جا رہے ہیں۔ نہ صرف ہماری خارجہ اور داخلہ پالیسی بلکہ تعلیمی اور معافی پالیسیاں بھی امریکا کے اشارے پر اور اس کے مفاد میں مرتب کی جا رہی ہے۔ یہ کم و بیش وہی کیفیت ہے جو سامراجی نظام کا خاصہ ہے اور جس کا تجربہ برطانوی افتدار کے ۲۰۰ سالہ دور میں بر عظیم کے عوام کر چکے ہیں۔

گوامریکا گو کے معنی امریکا کی سامراجی بالادستی کو ختم کر کے پاکستان کی آزادی، خود مختاری اور اس کے اپنے نظریاتی اور تہذیبی شخص کی حفاظت ہے۔ اس کا ہدف امریکا کی ریاست یا امریکی عوام نہیں، بلکہ امریکا کی پالیسیاں اور خصوصیت سے پاکستان کے بارے میں اس

کی امتیازی پالیسیاں اور پاکستان کے معاملات میں اس کی اندازہ اندھنڈہ اختلت اور وہ طریق واردات ہے کہ جس کا تلخ تجربہ پاکستانی قوم خاص طور پر نائیں الیون کے بعد سے کر رہی ہے۔ یہ پالیسی صدر زرداری کے دور اقتدار میں اپنی تمام حدیں عبور کر کے آزادی اور خود مختاری کے ساتھ قوم کی عزت اور وقار کے بھی منافی ہے۔ یہی وجہ ہے کہ جس طرح تحریک پاکستان کے دو متعین ہدف تھے یعنی برطانوی سامراج سے نجات اور اپنے نظریات، عزائم اور مفادات کے مطابق اپنی سرزی میں پر مکمل اختیارات کا حصول، اسی طرح آج پھر یہ قوم امریکا کے سامراجی کروار کے خلاف صفائح آرا ہو رہی ہے۔ آزادی کے حصول کے بعد برطانیہ سے ہمارے تعلقات دوستانہ رہے اور اس برطانیہ مخالف تحریک کا کوئی سایہ ان تعلقات پر نہیں پڑا۔ بالکل اسی طرح ہم یہ واضح کر دینا چاہتے ہیں کہ ”گوامریکا گاؤ“ کا ہدف پاکستان کے بارے میں امریکا کی پالیسی اور ہمارے معاملات میں اس کا عمل دخل ہے۔ یہی چیز امریکا سے نفرت کا سبب ہے۔ ہماری کوئی لڑائی امریکی عوام سے نہیں اور نہ امریکی دستور سے ہے۔ امریکی تہذیب اور طرزِ حیات پر اگر امریکی عوام خوش اور مطمئن ہیں تو ہمیں اس سے کیا پر خاش؟ ہاں، ہم ان کے سامنے دلیل کے ساتھ اور منطقی انداز میں واضح کرتے رہیں گے کہ حق اور باطل کیا ہے؟ ہمارے اختلاف کا آغاز اس مقام پر ہوتا ہے جہاں امریکا یا کوئی اور ملک اور قوم اپنے نظریات، اپنی اقدار اور اپنے مفادات کو ہم پر جبر کے بل بوتے پر مسلط کرنے کی کوشش کرتا ہے۔ رہا معاملہ فکری اور نظریاتی مکالمے اور سیاسی اور معاشری تعلقات کا، تو وہ دنیا کی تمام ہی اقوام کی ایک فطری ضرورت ہے۔ ان دونوں معاملات کو گذشت کرنے سے بڑی قباحتیں اور تصادم کی شکلیں رونما ہوتی ہیں۔

آج پاکستانی قوم ہی نہیں، دنیا کی بیش تر اقوام امریکا کی جو مخالفت کر رہی ہیں، وہ اس کی پالیسیوں اور عالمی سامراجی مہم جو یوں کی وجہ سے ہے۔ ۲ جولائی ۲۰۰۹ء کے اخبارات میں امریکا کے ادارے ’ولٹہ پیلک اوپنین‘ کا جوسروے پاکستان کے بارے میں شائع ہوا ہے، اس میں پاکستانی عوام نے ایک طرف طالبان کی ان حرکتوں پر اپنے غم و غصے کا اظہار کیا ہے جو ان کے نام پر سو سال میں کی گئی ہیں، دوسری طرف آبادی کی دو تہائی اکثریت نے پاکستان کے معاملات میں امریکا کی مخالفت اس طرح کی ہے، جس طرح بیش کے دور میں کر رہی تھی، اور ۶۲ فی صد پاکستانیوں

کی نگاہ میں اوباما کی صدارت سے اس میں کوئی فرق واقع نہیں ہوا ہے۔ امریکا کے ڈرون حملوں کی ۸۲ فیصد نے مخالفت کی ہے۔ امریکا کی افغانستان میں موجودگی اور اس کے جنگی اقدامات کی ۷۲ فیصد نے مخالفت کی اور آبادی کے ۷۶ فیصد نے اس جنگ کوئی الفور ختم کرنے کا مطالبہ کیا ہے۔ ۸۶ فیصد نے صدر اوباما کے اس فیصلے کی مخالفت کی ہے کہ افغانستان میں امریکی فوجوں میں اضافہ نہ کیا جائے گا۔ ان کی نگاہ میں اس سے حالات مزید خراب ہوں گے۔ اسی طرح اس سروے کی رو سے آبادی کے ۹۳ فیصد افراد کا خیال ہے کہ امریکا مسلم دنیا پر اپنا کلچر مسلط کرنا چاہتا ہے اور ۹۰ فیصد نے اس خدشے کی تائید کی کہ امریکا مسلم دنیا کو کمزور کرنے اور تقسیم در تقیم پر ملا ہوا ہے۔

(دی نیوز انٹرنیشنل، ۲ جولائی ۲۰۰۹ء)

امریکا کے بارے میں یہ جذبات پاکستان یا صرف مسلم دنیا تک محدود نہیں ہیں۔ صدر اوباما کے روس کے دورے سے چند دن قبل جو سروے روی رائے عامہ کے بارے میں ہوا ہے، اس سے بھی یہی تصور ابھرتی ہے کہ روس کی آبادی کے ۵۷ فیصد کی نگاہ میں امریکا اپنی قوت کا غلط استعمال کر رہا ہے اور وہ روس پر اپنی مرضی مسلط کرنا چاہتا ہے۔ (ذیلی نائمز، ۷ جولائی ۲۰۰۹ء)

اس اصولی وضاحت کے بعد اب ہم معین طور پر یہ بتانا چاہتے ہیں کہ پاکستان میں امریکا کی مداخلت اور ہماری خارجہ اور داخلہ پالیسیوں پر اس کی گرفت کیا شکل اختیار کر گئی ہے؟ جس نئی غلامی کا آغاز جzel پر وزیر مشرف کے زمانے میں ہوا تھا، وہ صدر رزاری کے دور میں اس سے بدر جہاز یادہ قبیح اور خطرناک صورت اختیار کر چکی ہے اور یہ پالیسی ملک کو ناقابلی تلافی نقصان پہنچا رہی ہے۔ امریکا کے اثر و سوخ اور دراندازیوں میں اضافہ نائیں الیوں کے بعد مشرف کی اختیار کردہ پالیسیوں کا شمرہ ہے اور خسارے کے اس سودے کی جہاں اولیں ذمہ داری جzel پر وزیر مشرف کی ہے، وہیں اس ذمہ داری میں موصوف کی پوری یہم شریک ہے، خواہ اس کا تعلق ملک کی فوجی قیادت سے ہو یا مشرف دور کے وہ مدگار جن میں مسلم ایگ (ق) اور ایم کیو ایم سب مرکزی حیثیت رکھتے ہیں۔ ان میں سے کچھ وعدہ معاف گواہ آج جو بھی کہیں، کم از کم ۲۰۰۲ء سے ۷۷ء تک جو کچھ ہوا، اس کی ذمہ داری میں یہ سب برابر کے شریک ہیں اور انھیں اس کی جواب دہی کرنا ہو گی۔

قوم نے فروری ۲۰۰۸ء کے انتخابات میں مشرف کی پالیسیوں کو یک سر مسترد کر دیا، لیکن یہ ایک تاریخی سانحہ ہے کہ پی پی کی حکومت نے زرداری صاحب کی قیادت میں نہ صرف مشرف کی پالیسیوں کو جاری رکھا، بلکہ اپنے تمام ہی اساسی معاملات کو امریکا کے تابع کر دینے میں یہ پرویز مشرف سے بھی آگے نکل گئے ہیں۔ زرداری صاحب سے ان کے حالیہ دورہ امریکا میں اوباما، ہیلری کلنٹن اور دوسرے امریکی حکام نے جس سردمہری اور بے نیازی سے معاملہ کیا، اس نے پاکستان کی عزت و وقار کو خاک میں ملا دیا ہے۔ امریکا، زرداری کے ساتھ جو کچھ اس نے کیا، اس کا کرے یہ اس کا اختیار ہے، لیکن پاکستان کے صدر زرداری کے ساتھ جو کچھ اس نے کیا، اس کا پاکستانی قوم کو دکھ ہے اور وہ نہ امریکا کو اس بے عزتی پر معاف کرے گی اور نہ زرداری صاحب کو، جن کا حال یہ ہے کہ اس تحقیر و توهین آمیز رویے کے باوجود کاسہ گدائی لیے پھرتے رہے اور ۳ جولائی کو امریکی یوم آزادی کے موقع پر نہ صرف امریکی سفارت خانے جا کر تقریب میں شرکت فرمائی بلکہ اخباری اطلاعات کے مطابق اس موقع پر یہ شرم ناک الفاظ بھی ادا کیے:

میں اس موقع پر پاکستان میں امریکی سرزین میں سے آپ کو مخاطب کرتے ہوئے فخر محسوس کر رہا ہوں۔ (جنگ، ۱۳ جولائی ۲۰۰۹ء، انصار عبادی کا کالم 'خطرے کی گھنٹی اور بے حس قیادت')

پاکستان کی زمین کا چچہ چچہ پاکستان کا حصہ ہے۔ زرداری صاحب کو ایسے اعلان کرنے ہیں تو شوق سے نیویارک کے اپنے فلیٹ سے نشر کریں، مگر خدا را پاکستان کی سرزین کو ایسے پوچ خیالات کے اظہار کے لیے استعمال نہ کریں۔

امریکا نے محض قوت اور دھنس کے ذریعے پاکستان کو اپنی نام نہاد دہشت گردی کے خلاف جنگ میں شریک کیا ہے۔ سرکاری اعداد و شمار کے مطابق پاکستان اس جنگ میں شرکت کے سب اب تک جونقصان انھا چکا ہے وہ ۳۵ ارب ڈالر یعنی ۲۸ کھرب روپے سے متجاوز ہے۔ اس پر مسٹر زادہ ہزاروں قیمتی جانوں کا ائتلاف ہے، خواہ ان کا تعلق فوج سے ہو یا عوام سے۔ ڈرون حملے روزمرہ کا معمول بن چکے ہیں اور امریکا پوری رعونت سے ہماری سرحدوں کی بے دریغ خلاف ورزیاں کر رہا ہے۔ پاکستانیوں کو حشرات الارض کی طرح مار رہا ہے۔ خود امریکی ترجمان کے مطابق ان

ڈروں حملوں میں القاعدہ تعلق رکھنے والے افراد مارے گئے ہیں، مگر عام پاکستانی جو اس جاریت کا شکار ہوئے ہیں ان کی تعداد ۸۰۰۰ سے زیادہ ہے۔ پاکستان کی موجودہ قیادت ان حملوں کو روکنے کی صلاحیت رکھنے کے باوجود اور پارلیمنٹ کے متفقہ مطالبے کے علی الرغم ملک نک دیدم دم نہ کشیدم کی تصور یہی ہوئی ہے، اور یہ قیادت جس فدویانہ ادب سے روایتی احتجاج کر رہی ہے، وہ اس امر کا ثبوت ہے کہ امریکا کو درپرداز اس کی شہزادی حاصل ہے۔ یہ جیز ہے جس نے اس قیادت پر سے قوم کے اعتماد کو پارہ کر دیا ہے، اور قوم اسے شریک جرم بھختی ہے۔

پاکستانی قوم یہ جانتی ہے اور اس کا برطان اظہار کر رہی ہے کہ اس علاقے کے حالات کو بگاڑنے کا اصل سبب افغانستان پر امریکی فون کشی ہے۔ خود افغان قوم، امریکی اور ناتو افغان کے اس جارحانہ قبضے کی اس انداز سے مزاحمت کر رہی ہے، جس طرح اشتراکی روس کی فوجوں کی مزاحمت کر رہی تھی۔ امریکا اور یورپی اقوام جان گئی ہیں کہ افغانستان میں وہ جنگ نہیں جیت سکتے اور انھیں وہاں سے لازماً لکھنا ہی پڑے گا، مگر پاکستان کی قیادت کے فکری افلاؤں کا اس سے برا ہوت کیا ہو گا کہ وہ امریکا کی جنگ کو اپنی جنگ بنانے پر تی ہوئی ہے۔ امریکا کے اس دوغلے پن سے بھی ان کی آنکھیں نہیں کھلتیں کہ وہ ایک طرف افغانستان میں فوجوں کی تعداد کو بڑھا رہا ہے تو دوسری طرف اچھے اور نرے طالبان کا افسانہ تراش کر رہا کرتا اور انخلاء کی حکمت عملی کی طرف بھی بڑھ رہا ہے۔ امریکا، پاکستان پر مزید بڑھا رہا ہے کہ اس جنگ میں اپنی فوج کو جھوکے رکھے اور نئے نئے محاذ کھولے اور پاکستان کی موجودہ قیادت ہر حکم پر حاضر جناب کہہ کر عمل پیرا ہو رہی ہے۔ اس قیادت نے ملک کے حساس علاقوں کو جنگ کی آگ میں جھوٹک کر ۳۸ لاکھ افراد کو اپنے ہی وطن میں بے گھر کر دیا ہے جس کا مالی تقصیان بھی اب کھربوں روپے کی خبر دے رہا ہے۔<sup>۱</sup>

### عالیٰ رد عمل

امریکا اور یورپ کے تجزیہ نگار اب کھل کر یہ بات لکھ رہے ہیں کہ امریکا کے لیے

۱۔ حکومت پاکستان کے فتاواں نگف اینڈ ڈپلمٹ نگ کے اندازے کے مطابق قبائلی علاقے میں پاکستان کو اب تک فوج کشی کے نتیجے میں ۲ ارب اور ۳۶۰ الہین ڈالر کا تقصیان کو ہو چکا ہے اور ڈیڑھ ہزار فوجیوں اور ۳ ہزار سے زیادہ شہریوں کی موت اور ہزاروں کا زخمی ہوتا اس کے علاوہ ہے۔ (ذیلی نائمس ۲ جولائی ۲۰۰۹ء)

افغانستان کی جنگ میں کامیابی حاصل کرنا ناممکن ہے، اس لیے جتنی جلد ممکن ہو، وہاں سے نکلنے کا راستہ اختیار کیا جائے، لیکن یہ پاکستان کی قیادت ہے کہ وہ اس ولدلوں میں اور بھی دھنسی چلی جا رہی ہے۔ سوات اور بونیر کے بعد دیر، مالاکنڈ اور اب وزیرستان اور نانو کے حکم کے مطابق جلد ہی بلوچستان میں بھی فوج کشی کا سامان کیا جا رہا ہے۔ نانو کے کمانڈر صاحب پاکستان کو یہ حکم دے رہے ہیں اور خود افغانستان کے بارے میں جو مسئلے کی جڑ ہے، ارشاد فرماتے ہیں: ”اس کے ساتھ ہی انھوں نے اختلافات طے کرنے کے لیے کسی فوجی آپشن کے بجائے سیاسی مکالمے کی زیادہ ضرورت پر زور دیا۔“

یہ ہے یورپی افواج کے کمانڈر کا دوغلا پن۔ لیکن ہمیں افسوس تو اس پاکستانی قیادت پر ہے، جو اس کھیل کے مہروں کو دیکھنے کے لیے تیار نہیں اور اطاعت شعاری اور ڈالروں کے عوض اپنے ملک کو جنگ کی آگ میں جھوٹکئے اور جنگ کے دائرے کو وسیع کرنے پر تمل ہوئی ہے۔

برطانیہ اور امریکا کے اہم اخبارات اور تجزیہ کاروں کے خیالات کا جائزہ لینے سے جو نتیجہ کھل کر سامنے آ رہا ہے، وہ افغانستان کی جنگ کی ناکامی کا احساس، امریکی اور یورپی افواج کی ہلاکت (جو پاکستانی افواج اور رسول افراد سے ۱۰ گناہ کم ہے) پر اضطراب اور بے چینی، مصالحت اور فوجوں کے انخلاء پر منیٰ حکمت عملی کی تلاش ہے۔ لندن کے اخبار گارڈین (۹ جولائی ۲۰۰۹ء) میں ایک بحث میں ساتویں برطانوی فوجی کی موت کی خبر شائع ہونے کے بعد ایک عوامی سروے میں آبادی کے ۱۷ فی صد نے کہا ہے کہ: ”افغانستان میں فوجی کارروائی سودمند ثابت نہیں ہو رہی اور حکومت کو اپنی حکمت عملی تبدیل کرنے کے بارے میں سوچنا چاہیے۔“

برطانوی وزیر خارجہ ڈیوڈ میلنڈ نے بار بار اس خیال کا اظہار کیا ہے کہ ”دہشت گردی کے خلاف جنگ ایک غلط اقدام تھا اور ہمیں انتہا پسندی روکنے کے لیے اپنی کوششوں اور اس کے نتیجے

۱۔ ۹ جولائی ۲۰۰۹ء کے دی نیشن میں افغانستان میں نانو کی مشری کمپنی کے سربراہ ایڈی مرل (Giampolo Paola) کا یہ بیان شائع ہوا ہے: ”ہم جنوبی ہلمند میں اپنی کوششوں بڑھا کر جنگجوؤں کو نشانہ بنارہے ہیں اور مجھے امید ہے کہ حکومت پاکستان اور افواج یہی کام بلوچستان میں کر رہی ہیں یا کریں گی۔“ (بلوچستان میں بھی نانو آپریشن، دی نیشن، جولائی ۲۰۰۹ء)

میں ہولناک تشدد کے ایک بنیادی جائزے کی ضرورت ہے۔  
میں بینڈ کی نگاہ میں یہ جنگ صحیح نتائج سامنے نہیں لاسکتی اور جس نئی حکمت عملی کی ضرورت ہے وہ سیاسی ہے:

دہشت گرد گروپوں کی بنیادوں سے نہ رہ آزماء ہونے کی ضرورت ہے۔ اسلحے اور قم کی فراہمی کے راستوں کو روک کر، ان کے دعووں کے کھوکھلے پن کو ظاہر کر کے، ان کے پیروں کو جمہوری سیاست میں لا کر..... (دی گارذین، ۱۵ جنوری ۲۰۰۹ء)

امریکا کی سابق وزیر خارجہ میڈلین آں برائٹ نے صدر بیش کی دہشت گردی کے خلاف جنگ کو امریکی خارجہ پالیسی میں گھرا خلا، قرار دیا ہے۔ گارذین کے مضمون نگاربینز ڈیسلو نے ۷ جولائی ۲۰۰۹ء کے شمارے میں اپنے مضمون: ”تاریخ نے ابھی فیصلہ نہیں دیا، میں کہا ہے کہ عراق پر امریکا کی فوج کشی ایک تاریخی تباہی کی حیثیت رکھتی ہے۔ جس کے نتیجے میں ایک قوم جاہ ہو گئی اور اسے خانہ جنگی کی آگ میں جھومنک دیا گیا۔ امریکا کے سابق صدارتی امیدوار سینیٹر جان کیری اور کانگریس کے رکن کیری ایکر میں بار بار اس امر کا اظہار کر رہے ہیں کہ افغانستان میں فوجی حل پر منی حکمت عملی کام نہیں کر رہی اور اس پر از سر نوغور کی ضرورت ہے۔ گراہم فولر امریکا کے تھنک نیک، رینڈ کارپوریشن کا سابق سربراہ ہے، جو ایک زمانے میں افغانستان میں کی آئی اے کا ذمہ دار بھی رہا ہے اپنے ایک حالیہ مضمون میں انترنیشنل پیرالڈ نریبیون میں لکھتا ہے کہ افغانستان کے مسئلے کا کوئی فوجی حل نہیں۔ لندن گارذین کا ایک اور مضمون نگار پیر پرنشن (۱۲ جولائی ۲۰۰۹ء) اپنے مضمون: ”بہت ہو چکا! افغانستان میں بے مقصد اور احتقارناہ جنگ کو فرآبند ہوتا چاہیے“ میں لکھتا ہے کہ افغانستان میں ناؤ افواج کی کامیابی کا ذریعہ دوستک کوئی امکان نظر نہیں آتا۔ ”تم جو کچھ کر رہے ہو، اگر وہ بالکل غلط ہو رہا ہو تو ہمیشہ ایک ہی راستہ ہوتا ہے کہ اسے روک دو۔“

وہ اپنی اور ناؤ اور امریکا کی قیادتوں کو متنبہ کرتا ہے کہ: ”سب سے زیادہ خونیں فریب یہ ہو سکتا ہے کہ هلمند میں بڑھی ہوئی کارروائیوں کا حاصل مزید خون خرابی کے سوا کچھ اور ہو سکتا ہے۔“

پیڈی ایشڈرون برطانیہ کے چوٹی کے سیاست دانوں میں شمار ہوتا ہے اور وہ یورپی یونین

میں مختلف سیاسی ذمہ دار یوں پر فائز رہا ہے، اس کا بیان کیم جولائی ۲۰۰۹ء کے برطانوی اخبارات میں شائع ہوا ہے، جس میں اس نے اعتراف کیا ہے کہ امریکا اور ناتو سیست تمام غیر ملکی فوجیں افغانستان میں لفکست سے دوچار ہیں اور اس نے حکمت عملی کی تبدیلی کا مطالبہ کیا ہے۔ ”اس حکمت عملی میں تبدیلی کی ضرورت ہے جس سے افغانستان میں ہم جنگ ہار رہے ہیں اور فوجی قتل ہو رہے ہیں۔“

چین کے ایک بڑے انگریزی اخبار نے لکھا ہے کہ اوباما بھی افغانستان میں جنگوں میں لفکست کا سبب بننے والی غلطیاں دہرارہے ہیں۔ اب تک اس جنگ میں ۷۰۸ امریکی فوجی ہلاک ہو چکے ہیں اور ۳۰۶۳ زخمی ہو چکے ہیں۔ ۲۰۰۲ء سے لے کر اب تک ۳۲۰ ارب ڈالر خرچ ہو چکے ہیں۔ تازہ رائے عامہ کے سروے کے مطابق امریکا کے ۲۸ فی صد افراد اس جنگ کے خلاف ہیں، جب کہ اس کی تائید کرنے والے صرف ۲ فی صد زیادہ ہیں یعنی ۵۰ فی صد۔ اب تک کے تمام جائزوں سے یہ بات سامنے آ رہی ہے کہ صدر اوباما، امریکی عوام کے جذبات کو افغانستان کی جنگ جاری رکھنے کے لیے ہموار نہیں کر سکے۔ ایک تازہ سروے میں امریکی آبادی کے ۲۶ فی صد نے کہا ہے کہ اوباما کی اصل ترجیح معیشت، روزگار اور حکومت کی بہتری ہونی چاہیے، صرف وہی صد نے عراق اور افغانستان کی جنگ کو اپنی ترجیح قرار دیا ہے۔ (جنگ، لندن، کیم جولائی ۲۰۰۹ء)

نیویارک نائیزن نے (۱۲ جولائی ۲۰۰۹ء) اس امر کا اعتراف کیا ہے کہ برطانوی رائے عامہ میں تیزی سے تبدیلی آ رہی ہے اور اسے افغانستان میں جنگ کی ناکامی کا یقین ہوتا جا رہا ہے، جس کے نتیجے میں: ”جنگ میں برطانیہ کی شرکت ملک میں اتنی شدید تنقید کی زد میں آئی ہے جیسی اس سے پہلے نہ آئی تھی۔“

اور برطانیہ کے مشہور دانش ور اور سیاسی تجزیہ نگار سائنس جن کنز نے گارڈین (۲۵ جولائی ۲۰۰۹ء) میں امریکا کو مشورہ دیا ہے: ”اوبا ما کو اس حماقت کو ختم کرنے کا اعلان کرنا چاہیے، اس سے پہلے کہ افغانستان اس کا ویت نام بن جائے۔“ اس نے صاف الفاظ میں متعدد کیا ہے: ”نہ مینا گان اور نہ برطانیہ کی وزارتِ دفاع محض اسلیے کے زور پر افغانستان کی جنگ جیت سکتی ہے۔“

اس نے دعویٰ کیا ہے کہ خود امریکی فوجی کمانڈر کے ایک کلیدی مشیر نے بھی اس جنگ کے

تباہ کن اثرات سے امریکی صدر کو متنبہ کیا ہے: ”جنگ کے مقاصد کی واضح ناکامی کا کھلا کھلا تجزیہ اور باما کے کلیدی جزل ڈیوڈ پیئرس کے مشیر ڈیمیل مکلوار نے کر دیا ہے۔“ سائنس جین کنز نے واضح طور پر لکھ دیا ہے:

۲۰۰۹ء کا حملہ کرنے، اسامہ بن لادن کو پکڑنے اور علاقے کو دہشت گردی سے صاف کرنے کی پالیسی آزمائی جا پچکی ہے اور ناکام ہو پچکی ہے۔ حکمت عملی نوجوان مغربی سپاہیوں اور ہزاروں افغانوں کے بے معنی قتل تک محدود ہو گئی ہے۔ افواج صرف اس لیے بھیجی جا رہی ہیں کہ لیبر میٹر میں اتنا دم نہیں ہے کہ وہ یہ تسلیم کر سکیں کہ بلیز کا اسلامی خطرے کو ختم کرنے کی کوشش محض اس کا پاگل پن تھا۔ بلیز کہتے تھے کہ لندن کی شاہراہوں کو محفوظ بنا رہے ہیں لیکن عملاؤہ ان شاہراہوں کو اور زیادہ پر خطرہ بنا رہے ہیں۔ دیت نام نے دو صدور جانس اور نکسن کو ختم کیا اور تو جوان امریکیوں کی ایک نسل کا عالمی اعتماد بھی ختم کیا۔ افغانستان بظاہر اچھی جنگ ہے مگر اس کے متاثر بھی دیت نام جیسے ہو سکتے ہیں۔ (گارذین، لندن، ۲۵ جون ۲۰۰۹ء)

مقالہ نگار نے جو کچھ امریکا اور برطانیہ کے بارے میں لکھا ہے، وہ پاکستان اور اس کی موجودہ قیادت کے بارے میں ۱۰ گنازیادہ درست ہے۔ ہم اپنے وسائل اور اپنی قوتیں ایک ہاری ہوئی جنگ میں جھوک رہے ہیں، جب کہ ہمیں اس جنگ سے قطع تعلق کرنے اور افغانستان کے امریکا اور ناتو کی فوجوں کے واپسی کے منظر نامے میں اپنے، افغانستان اور پورے علاقے کے حالات اور تعلقات پر اپنی توجہ دینی چاہیے۔ ہم اس کا اعتراف کریں یا نہ کریں، مگر امریکا کے سوچنے سمجھنے والے افراد امریکا کی افغان پالیسی کی ناکامی کو نوٹھی دیوار کے طور پر دیکھ رہے ہیں۔ امریکی کا گریس کی سب کمیٹی براۓ شرقی اوسط اور جنوب ایشیا کے چیزیں گریگ ایکر میں نے اعتراف کیا ہے کہ: ’فانا میں امریکی حکمت عملی کا رگر نہیں ہے‘ (ملاحظہ ہو، انور اقبال کی روپرث، روز نامہ ڈان، ۲۷ جون ۲۰۰۹ء)۔

امریکا کے ایک سابق سفیر چارلس ڈبلیو فری میں کی واٹکنشن میں کی جانے والی تقریر کی رواداد ہر اعتبار سے چشم کشا ہے۔ اس نے امریکا کی جاری پالیسی کی ناکامی کا کھل کر اعتراف کیا

ہے، اور اس پر افسوس کا اظہار کیا ہے کہ نہ صرف امریکا نے تاریخ سے کوئی سبق نہیں سیکھا بلکہ امریکا کے دباؤ میں خود پاکستان نے ایک بے امن علاقے کوشش اور جنگ و جدل کی آماج گاہ بنادیا ہے۔ سفیر فرمی میں نے امریکی پالیسی کو حالات کے ناقص اور اک کا نتیجہ قرار دیا ہے، اور علاقے کی تاریخ، روایات اور زمینی حقوق سے تاواقیت کی پیداوار قرار دیا ہے۔ اس کی نگاہ میں ایک بنیادی مغالطہ جاسوی کے ذریعے حاصل کردہ معلومات اور حقوق کو گذم کر دینا ہے۔ اسی کا شاخصانہ ہے کہ القاعدہ اور طالبان کو ایک سمجھ لیا گیا ہے اور دونوں کو ایک ہی لائھی سے ہائقاً جارہا ہے۔ اس کی نگاہ میں یہ تباہ کن غلطی ہے..... جو حالات کے معروضی جائزے کے مقابلے میں اخبارات کی احتمانہ سرخیوں کی پیداوار ہے اور امریکا کے خلاف عواملِ رعد عمل امریکا کی انھی پالیسیوں کا نتیجہ ہے۔

امریکی پالیسی کے اثرات کے تحت امریکا مخالف دہشت گردی مزید پھیل رہی ہے، خاص طور پر پاکستان میں۔ (وکھی: Refusing to Learn، دی نائمز، ۹ جولائی ۲۰۰۹ء)

لندن کے اخبار دی انڈی پنڈنٹ نے ۱۲ جولائی ۲۰۰۹ء کے اداریے میں افغانستان سے برطانیہ کی افواج کی واپسی کا مشورہ دیا ہے اور کہا ہے: ”افغانستان میں ہمارا مشن سخت خطرے میں ہے۔“ اس اداریے میں انڈی پنڈنٹ نے افغانستان کے ایک عوامی سروے کا حوالہ بھی دیا ہے جس کی رو سے افغانستان کی آبادی کے ۶۸ فیصد کی خواہش ہے کہ: ”ان کی حکومت گفت و شنید کرے اور طالبان سے مصالحت کرے۔“

انڈی پنڈنٹ نے آخر میں برطانوی وزیرِ عظم کو مخاطب کر کے کہا ہے: ”اگر وہ طالبان سے باوقار مذاکرات نہیں کر سکتے، تو انھیں اپنی فوجیں واپس بلائی چاہیں۔“

### قومی تقاضا: گو امریکا گو تحریک

یہ ہے اس وقت کی عالمی فضا۔ لیکن معلوم ہوتا ہے کہ پاکستان کی سیاسی اور عسکری قیادت کو اس تبدیلی کا کوئی شعور نہیں اور لگتا ہے کہ وہ آئکھیں بند کر کے، عین میں انھی را ہوں پرسفر کر رہی ہیں، جن پر چلنے کی انھیں امریکی آقاوں نے ہدایت کی ہے۔ اس وقت امریکا کا اصل کھیل یہ ہے کہ:

افغانستان میں جاری جنگ کا رخ پاکستان کی طرف پھر دیں۔ اسرائیل ایران پر حملے کے لیے پر قول رہا ہے اور پاکستان اور شرقی اوسط کے ممالک خاموش تماشائی بننے ہوئے ہیں یا درپردہ شریک کار ہیں۔ افغانستان کے صوبے ہمند میں جو آپریشن اس وقت جاری ہے، وہ پاکستان پر دباؤ کو بڑھانے کا سبب بن رہا ہے۔ بھارت افغانستان میں ایک خاص کردار ادا کر رہا ہے اور افغانستان سے پاکستان میں بھی دراندزا یاں کر رہا ہے۔ امریکا خود افغانستان سے نکلنے کی تدبیریں کر رہا ہے، جب کہ پاکستان کو اس آگ میں جھوٹک دینے میں مصروف ہے۔

امریکا نے پاکستان کی معاشری تاریکہ کردی بھی کردی الی ہے اور عالمی مالیاتی فنڈ، عالمی بینک اور ایشیائی ترقیاتی بینک کے ذریعے اپنے قلچنے مزید کس رہا ہے۔ ۵۱ بلین ڈالر کی جس امداد کا بڑا شور ہے، اس کی حقیقت یہ ہے کہ ایک طرف اس کے ذریعے سے پاکستان کی معیشت ہی نہیں، تعلیم، انتظامیہ، فوج اور سیاسی اور خارجہ پالیسیوں تک کو اپنا پابند کیا جا رہا ہے، دوسری طرف جسے امداد کیا جا رہا ہے، اس کا بڑا حصہ اسلام آباد میں امریکی سفارت خانے کے ساتھ ۱۲۵ کیٹر مزید اراضی پر، جو حکومت پاکستان سے کوڑیوں کے مول حاصل کر لی گئی ہے، ایک بڑا تغیریاتی کمپلیکس تعمیر کیا جا رہا ہے۔ یہ کمپلیکس جو جاسوسی اور فوجی کارروائیوں کے لیے امریکا کے اڈے کی حیثیت رکھے گا اور اس پر ۳۰۰ افران کے رہنے کا انتظام کیا جا رہا ہے۔ یہ اذا بغداد کے بعد دنیا میں سب سے بڑا امریکی اذا ہو گا۔ نیویارک ٹائمز (۱۳ جولائی ۲۰۰۹ء) میں چالس جانسون کا چشم کشا مضمون (اڈوں کی سلطنت) شائع ہوا ہے، جس میں دنیا میں امریکا کے ۸۰۰ اڈوں کا تذکرہ ہے اور اس میں سرفہرست پاکستان کے نئے اڈے کا ذکر خیر ہے، ملاحظہ ہو: آغاز میں ۲۷ مئی کو ہمیں معلوم ہوا کہ مکمل خارجہ ۳۶۷ ملین ڈالر کے خرچ سے اسلام آباد میں ایک نیا سفارت خانہ تعمیر کرے گا۔ یہ عمارت ویٹی کن شہر کے برابر ہو گی۔ بش انتظامیہ نے بغداد میں جو عمارت تعمیر کرائی، اس کے بعد یہ دوسری بڑی تعمیری عمارت ہو گی۔

واضح ہے کہ یہ ۳۶۷ ملین ڈالر اس ۵۱ بلین ڈالر امداد کا حصہ ہے، جو لوگوں میں کے زیر سایہ پاکستان کو دینے کا اعلان ہوا ہے۔ یعنی تعمیر ان اڈوں کے علاوہ ہے جو امریکا ۲۰۰۱ء کے

بعد قائم کرچکا ہے اور جن کے بارے میں امریکا نواز ہفت روزہ فرائیدھ ٹائمز کی ۱۹ جون ۲۰۰۹ء کی اشاعت میں ایک مضمون نگار نے شاہد جاوید برکی کے حوالے سے لکھا ہے: ”کھاریاں چھاؤنی دراصل امریکی افواج کے لیے تغیری کی گئی تھی۔“

تریلہ اور بلوچستان کے بارے میں ڈاکٹر شیریں مزاری کے ۲۲ جولائی ۲۰۰۹ء کے مضمون

میں یہ حوالہ قابل غور ہے:

امریکیوں کے متفرق گروپ مقامی لوگوں کے بھیس میں (مشاہدہ لباس اور ڈاڑھیوں کے ساتھ) تریلہ کے آس پاس اور بلوچستان میں گھومتے ہوئے دیکھے گئے ہیں۔ اس لیے اس امریکی ضرورت ہے کہ ہم بلوچستان میں نارگٹ کلنگ کا بہت احتیاط سے جائزہ لیں۔ (دی نیوز، ۲۲ جولائی ۲۰۰۹ء)

امریکا جس طرح ہمارے خارجی اور داخلی معاملات میں دخیل ہو گیا ہے، وہ پاکستان کی آزادی، سالمیت، خود مختاری اور نظریاتی شخص کے لیے سب سے بڑا خطرہ ہے۔ اس کا ایک شاخصانہ یہ بھی ہے کہ امریکا ہی اب ہمیں یہ سمجھا رہا ہے کہ بھارت سے پاکستان کو کوئی خطرہ نہیں ہے، اور امریکی دہشت گردی کے نتیجے میں رونما ہونے والے اندر ورنی دہشت گردی کے واقعات کو ”اصل خطرہ“ قرار دیا جا رہا ہے۔ حالانکہ ان کا وجود امریکا کے افغانستان پر فوجی قبضے اور پاکستان میں اس کی دراندازیوں کا رہنہ منت ہے۔ امریکی صدر، ہیلری کلینٹن، ہالبروک اور میڈیا کی طرف سے بھکر ایک ہی آواز آ رہی ہے کہ پاکستان کے لیے اصل خطرہ بھارت نہیں، طالبان ہیں اور صدر زرداری اس کی صدائے بازگشت بن گئے ہیں، جب کہ وزیر اعظم صاحب فرمار ہے ہیں کہ یہ زرداری صاحب کی ذاتی رائے ہے، صدر پاکستان کا فرمان نہیں۔

یہ ہیں وہ حالات جن میں پاکستان کی آزادی کی بازیابی کی جدوجہد ناگزیر ہو گئی ہے اور اس کے لیے قومی مفاد اور قومی مقاصد کے مطابق امریکا سے پاکستان کے تعلقات کی ازسرنو تکمیل اولیں اہمیت کا مسئلہ بن گیا ہے۔ امریکا کی دہشت گردی کے خلاف جنگ سے لائقی اور ملک کے لیے آزاد خارجہ پائیں کو مرتب کرنا اور اس پر عمل، اولیں اہمیت کے حامل چیزیں ہیں۔ ہمیں اپنی سلامتی کے میزاںیے کو خود مرتب کرنا ہے۔ اس کی روشنی میں امریکا، بھارت، افغانستان اور دوسرے ممالک

سے تعلقات استوار کرنے ہیں۔ یہ اسی وقت ممکن ہے جب ہمارے معاملات پر امریکا کا غلبہ اور بالادستی ختم ہو۔ مگر امریکا گو کی تحریک کا اصل مقصد خارجہ پالیسی اور داخلہ سیاست کو امریکا کی گرفت سے آزاد کرتے ہوئے پاکستانی قوم کے عزائم، مفادات اور خواہشات کے مطابق از سر نو مرتب و منظم کرنا ہے۔

اس سلسلے میں ایک اہم قدم ملک کی پارلیمنٹ نے ۲۳ اکتوبر ۲۰۰۸ء کی متفقہ قرارداد کی شکل میں اختیار کیا تھا، لیکن زرداری حکومت نے اپنی پالیسیوں اور مسلسل اقدامات کے ذریعے سے اسے غیر موثر بنا دیا ہے۔ افسوس کہ پارلیمنٹ اس خلاف ورزی پر گرفت کرنے کے بعدے خاموش تماشائی بنی ہوئی ہے۔ اب اس کے سوا کوئی چارہ کار نہیں کہ قوم خود اپنی آزادی اور اپنے تہذیبی شخص کی حفاظت کے لیے کمرستہ ہو، اور ایک عوامی تحریک کے ذریعے سے جمہوری قوت کا بھرپور اظہار کرتے ہوئے اپنے ملک کو امریکا کی گرفت سے نکالے اور اپنے مستقبل کا سفر اپنے مقاصد اور اپنی ترجیحات کی روشنی میں مرتب کرے۔

(۱۳) اگست: یوم تشکر، یوم احتساب بھی، کتابچہ دستیاب ہے۔ قیمت: ۱۰ روپے۔  
سینئر پر رعایت، منشورات، منصورة، لاہور۔ فون: ۳۵۳۳۳۹۰۹، فکس: ۳۵۳۳۳۹۰۷)